



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 67-мата седница одржана на 13.05.2022 година ја донесе следната

ОДЛУКА

Постапката по предметот број 12-2081 од 2021 година, оформлен по доставена пријава против лицата ----- – Претседател на Автомобилистичка федерација на Македонија во ----- година до ----- година и ----- – Претседател Автомобилистичката федерација на Македонија(АФМ) од ----- година -----, СЕ ЗАПИРА.

ДКСК утврди дека во наводите од пријавата нема елементи за натамошно постапување во предметниот случај, а предметот ќе се достави на надлежно постапување на друг надлежен орган, односно Агенцијата за млади и спорт.

Предметот со број 12-2081 од 2021година да се затвори и архивира.

Одлуката на ДКСК во деперсонализирана формада се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, -----, преку адвокат ----- од -----, на ден 07.06.2021 година, поднесена е пријава за лицата ----- – Претседател за спорт на Автомобилистичка федерација на Македонија, во периодот од ----- година до ----- година и ----- – Претседател за спорт Автомобилистичката федерација на Македонија од ----- година -----и оформлен е предмет број 12-2081 од 2021 година.

Наводите во пријавата се однесуваат на сомнежи за вршење на неовластена уплата на средства од Автомобилистичката федерација на Македонија на клубови кои не се членки на федерацијата, а кои трансфери биле направени заради обезбедување на лична корист на лицата за кои се однесува пријавата. Исто така во пријавата е наведено дека овие средства се префрлани без Одлука на Управниот одбор на федерацијата.

Во пријавата подносителот бара ДКСК да изврши вештачење на трансакциските сметки на федерацијата и на трансакциските сметки на клубовите.

Со цел проверка на наводите и утврдување на фактичката состојба во пријавениот случај, ДКСК достави барање за прибирање информации до Автомобилистичката федерација на Македонија со кое побара да се достави документација за донесени активрз основа на кои биле уплатени средства кон клубови кои биле членки и клубови кои не биле членки на федерацијата во периодот од ---- и ----- година.

По добвањето на бараните информации и од увидот во прибавената документација утврдена е следната фактичка состојба:

- 1) Агенцијата за млади и спорт во текот на ----- и ----- година врз основа на претходно донесената Годишна програма за ---- односно за ---- година, како и согласно член 79 став 2 и член 94 став 2 од Законот за игри на среќа и забавните игри за ---- година и врз основа на Правилникот за постапката за прибирање на надоместоците за спорт утврдени врз основа на член 78 став 2 и член 94 став 2 од Законот за игри на среќа и забавните игри и начинот на нивна распределба, склучила повеќе Договори за користење на средства прибрани од надоместоците за спорт со Автомобилистичката федерација на Македонија.
- 2) Во конкретниот период односно од ----- година, па се назначувањето на ---- Претседател во ---- Г., Федерацијата била застапувана од ----- во својство на Претседател за спорт на Федерацијата.

Во образложението од одговорот на барањето испратен до ДКСК , наведено дека во тој период, АФМ не располагала со сопствени средства за финансирање и организација на натпревари, а одлуките за времето и местото на одржување на натпреварите биле носени непосредно (ад-хок), по појавување на интерес од страна на некој клуб за организација на некој натпревар. Од тие причини тогаш не бил распишуван ниту конкурс за организирање натпревари бидејќи постоел слаб интерес за тоа, а не бил носен ни дефиниран календар за секоја натпреварувачка сезона, бидејќи не се знаело однапред за тоа дали и кога ќе се јави интерес од некој клуб за учество на натпревар или трка.

Подоцна, во периодот по април ----- година Агенцијата за млади и спорт започнала со доделување на средства за организација на трки и натпревари во Македонија, но во дописот е наведено дека, од тој период па заклучно со ---- година кога е извршена промена на тогашното раководство, АФМ не располага со соодветна документација од каде би можела да се изврши контрола во финансиското работење на федерацијата, ниту да се даде прецизен одговор на кој начин било одлучувано кој клуб да може да организира некое натпреварување.

- 2) Од приложената документација од страна на Автомобилистичката федерација на Македонија (АФМ) , ДКСК може да констатира дека АФМ во тој период склучувала договори за користење на средства за организација на натпревар во автомобилизам од

шампионати на Р. Македонија на ридски патеки, кружни патеки и меѓународни натпревари- Светски, европски и регионални првенства и ТЦР Европасо Автомобилистички картинг клубови како и со Здружение на граѓани љубители на стари возила.

Притоа, од увидот во документацијата исто така може да се утврди дека во текот на ---- година и почетокот на ----- година, во голем дел од договорите како корисник на средствата еклубот -----, а како учесник на натпревари (воглавно за учество на меѓународни натпревари, првенства и слично) за кој се наменети средствата, се јавува лицето -----.

Авто клубот ----- периодично било застапуван од лицето -----, но имало и период кога истиот бил застапуван од лицето -----, во кој период постои и склучен Договор (со бр--- од ---, односно ----- од --- г) помеѓу АФМ и АК ----- каде истото лице ----- се јавува како застапник а и потписник на двете страни од Договорот.

3) Во прилог документацијата до ДКСК доставен е Пречистен список на АК/AKK членки за -----годинаво кој Авто клубот ----- не е наведен како клуб со членство на АФМ.

Во прилог исто така е доставено и Барање од страна на Авто клубот ----- испратено до АФМ, заведено во архивата на федерацијата на ден ----- година, со кое ----- бара да биде примен и запишан во регистарот на членови на федерацијата.

Од тоа може да се заклучи дека наведениот клуб во периодот ----- година кога учествувал на натпревари финансиран од средства од АФМ, не бил член на федерацијата.

На барањето до АФМ било одговорено позитивно, односно на ден ----- година за Авто клубот ----- на Управниот одбор на АФМ е донесена Одлука за привремен прием, а од увидот на веб страната на АФМ се констатира дека клубот ----- и во моментот е на листата на Спортски членки на федерацијата.

4) Во приложената документација се доставени и повеќе Барања за поврат на незаконски добиени средства во периодот од ----- до ----- година, сите заведени во архивата на АФМ на -----.

Во Барањата е наведено дека клубовите треба да изврши поврат на средства кои биле уплатени од страна на овластеното лице ----- и тоа без правен основ и без одлуки на Управниот одбор на АФМ.

Помеѓу останатите барања е и Барањето за поврат до Автомобилистичкиот клуб ----- кој требало да изврши поврат на вкупно 9.495.980,00 денари.

ДКСК не располага со податок дали истото било и направено.

Со оглед на тоа што Автомобилистичката федерација на Македонија по Статутот е здружение кое организира и координира автомобилистите и клубовите, а пријавените

лица не се службени лица во смисла на Законот за спречување на корупцијата и судирот на интереси, ДКСК констатира дека нема надлежност за постапување.


Но, со оглед на тоа дека се работи за користење на буџетски средства кои Агенцијата за млади и спорт ги доделува за реализација на програмските активности, ДКСК предметот ќе го достави на натамошно постапување на Агенцијата за млади и спорт, со цел вршење на надлежно постапување, контрола и утврдување на наменското и законското користење на доделените средства во периодот од -----и ----- година, по што одлучи како во диспозитивот на оваа Одлука.

Доставено до:

- подносителот на пријавата

Изработил: м-р К.З, советник

Одобрил: Г.Т. член на ДКСК 



Адреса: ул.Пресвета Богородица број 3, 1000 Скопје - Република Северна Македонија

Adresa: rr. PresvetaBogorodica nr.3, 1000 Shkup - Republika e Maqedonisësë Veriut

email: contact@dksk.org.mk

тел/tel: +389 2 3248 930

<https://www.dksk.mk>